



धर्मप्रांतीय उपासना आयोग, वसई

झावळयांचा रविवार

सकाळची प्रार्थना

**महत्वाची सूचना :** सदर प्रार्थना ही ख्रिस्तसभेची अधिकृत प्रार्थना आहे . कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती .

**चरण :** प्रभो, आमचे ओठ उघड .

**प्रतिसाद :** आणि आम्ही तुझ्या नामाचे स्तवन करू .

**आमंत्रण स्तोत्र प्रतिगीत :** आमच्यासाठी प्रभू ख्रिस्तावर मोहाचे प्रसंग आले आणि त्यांनी आम्हासाठी दुःख भोगले . चला, आपण त्याचा जयजयकार करू .

स्तोत्र १००

अहो पृथ्वीवरील सर्व लोकहो,  
परमेश्वराचा जयजयकार करा,  
हर्षाने परमेश्वराची सेवा करा,  
गीत गात त्याच्यापुढे या . आमंत्रण स्तोत्र प्रतिगीत

परमेश्वर हाच देव आहे हे जाणा ;  
त्यानेच आम्हाला उत्पन्न केले ;  
आम्ही त्याचेच आहो,  
आम्ही त्याची प्रजा, त्याच्या कुरणातील कळप आहो . आमंत्रण स्तोत्र प्रतिगीत

त्याचे उपकार स्मरण करीत,  
त्याच्या द्वारात स्तवन करीत त्याच्या अंगणात प्रवेश करा ;  
त्याचे उपकारस्मरण करा ;  
त्याच्या नावाचा धन्यवाद करा . आमंत्रण स्तोत्र प्रतिगीत

कारण परमेश्वर चांगला आहे ;  
त्याची दया सनातन आहे आणि

त्याची सत्यता पिढ्यान्पिढ्या टिकते . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**आमंत्रण स्तोत्र प्रतिगीत:** आमच्यासाठी प्रभू ख्रिस्तावर मोहाचे प्रसंग आले आणि त्यांनी आम्हासाठी दुःख भोगले . चला, आपण त्याचा जयजयकार करू .

**गीत ४ :** प्रायश्चित्त काळातील गीत

**प्रतिगीत १:** लोकांचा जो जमाव सणासाठी जमला होता, त्याने उच्च स्वरात परमेश्वराचा धावा केला, प्रभूच्या नावाने जो येत आहे तो धन्य . स्वर्गात परमेश्वराला गौरव .

**स्तोत्र ११८**

परमेश्वराचे उपकारस्मरण करा कारण तो चांगला आहे;  
कारण त्याची दया सनातन आहे .

**आ**ता इस्त्राएलाने म्हणावे की,  
त्याची दया सनातन आहे .  
अहरोनच्या घराण्याने म्हणावे की,  
त्याची दया सनातन आहे .  
परमेश्वराचे भय धरणाऱ्यांनी म्हणावे की,  
त्याची दया सनातन आहे .

**अ**डचणीत असताना मी परमेशाचा धावा केला;  
तो ऐकून परमेशाने मला प्रशस्त स्थळी नेले .  
परमेश्वर माझ्या पक्षाचा आहे;  
मी भिणार नाही .

मनुष्य माझे काय करणार?  
माझा साहाय्यकर्ता परमेश्वर माझ्या पक्षाचा आहे;

**म**नुष्यावर भरवसा ठेवण्यापेक्षा परमेश्वराला शरण जावे हे बरे .  
अधिपतींवर भरवसा ठेवण्यापेक्षा परमेश्वराला शरण जावे हे बरे .

**ब**र्ब राष्ट्रांनी मला घेरिले आहे;  
परमेश्वराच्या नावाने मी त्यांचा उच्छेद करीन .

त्यांनी मला घेरिले आहे;  
खरोखर मला घेरिले आहे;  
परमेश्वराच्या नावाने मी त्यांचा उच्छेद करीन .  
त्यांनी मला मधमाश्यांप्रमाणे घेरिले आहे;  
काटयाकुट्यांच्या आगीप्रमाणे ते विझून जातील .  
परमेश्वराच्या नावाने मी त्यांचा उच्छेद करीन .

**मी** पडावे म्हणून तू मला जोराने धक्का दिला,  
पण परमेश्वराने मला सावरिले आहे .  
परमेश्वर माझे बल माझे गीत आहे;  
तो माझे तारण झाला आहे .  
उत्सवाचा व तारणाचा शब्द नीतिमानांच्या वस्तीत आहे:

**परमेश्वराचा** उजवा हात पराक्रम करितो .  
परमेश्वराचा उजवा हात उभारिलेला आहे;  
परमेश्वराचा उजवा हात पराक्रम करितो .  
मी मरावयाचा नाही, तर जगेन,  
आणि परमेश्वराच्या कृत्यांचे वर्णन करीन .  
परमेशाने मला जबर शासन केले;  
तरी मला मृत्युच्या हवाली केले नाही .

**माझ्यासाठी** नीतिमत्त्वाची द्वारे उघडा  
म्हणजे मी त्यातून प्रवेश करून परमेशाचे उपकारस्मरण करीन .  
हे परमेश्वराचे द्वार आहे;  
ह्यातून नीतिमान प्रवेश करोत .  
तू माझे ऐकले आहे;  
तू माझे तारण झाला आहेस,  
म्हणून मी तुझे उपकारस्मरण करितो .

**छांधणाऱ्यांनी** नापसंत केलेला दगड कोनशिला झाला आहे .  
ही परमेश्वराची करणी आहे;  
ती आमच्या दृष्टीने अद्भुत आहे .  
परमेश्वराने नेमिलेला दिवस हाच आहे .  
ह्यात आपण उल्लास व आनंद करू .

हे परमेश्वरा, आम्ही तुला विनवितो की,  
आमचे तारण कर .

हे परमेश्वरा, आम्ही तुला विनवितो की,  
आमचा उत्कर्ष कर .

परमेश्वराच्या नावाने येणारा धन्यवादित असो .  
परमेश्वराच्या घरातून आम्ही तुम्हास आशीर्वाद देतो .  
परमेश्वर देव आहे,  
त्याने आपल्याला प्रकाश दिला आहे .

**उत्सवाचा** यज्ञपशू वेदीच्या शिंगास दोऱ्यांनी बांधा .

तू माझा देव आहेस;  
मी तुझे उपकारस्मरण करीन;  
हे माझ्या देवा, मी तुझी थोरवी गाईन .  
परमेश्वराचे उपकारस्मरण करा;  
कारण तो चांगला आहे .  
कारण त्याची दया सनातन आहे .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत १ :** लोकांचा जो जमाव सणासाठी जमला होता, त्याने उच्च स्वरात परमेश्वराचा धावा केला, प्रभूच्या नावाने जो येत आहे तो धन्य . स्वर्गात परमेश्वराला गौरव .

\*\*\*\*\*

**प्रतिगीत २ :** आपली गणती श्रद्धावंत, देवदूत आणि मुलांमध्ये व्हावी . मृत्युवर विजयी होऊन आपण त्यांच्यासोबत 'प्रभूच्या नावाने येत आहे तो धन्य' हे गीत गाऊ या .

**काव्य - तीन युवकांचे गीत : २९-३५**

हे प्रभो, आमच्या पूर्वजांच्या देवा, तू धन्य आहेस .  
सर्वकाळ तुझी स्तुती आणि प्रशंसा होणे योग्य आहे .

तुझे वैभवशाली आणि पवित्र नाम धन्य,  
त्याची मोठी स्तुती होवो  
आणि सर्वकाळ प्रशंसा होवो .

तुझ्या पवित्र वैभवाच्या मंदिरामध्ये तू धन्य,

त्याची वाग्ब्राणणी होवो .

त्याचे वैभव सर्वकाळ पसरो .

**व्ये**रुवामावर आरूढ होऊन गर्तेतही दृष्टी टाकणाऱ्या तू धन्य,  
तुझी स्तुती होवो आणि सर्वकाळ प्रशंसा होवो .

**श्रा**पल्या राज्याच्या सिंहासनारूढ असणाऱ्या तू धन्य,  
तुझी वाग्ब्राणणी होवो  
आणि सर्वकाळ प्रशंसा होवो .

**अ**र्ध दूत आणि संतगण तुला धन्यवाद देवोत .  
तुझी स्तुती होवो  
आणि सर्वकाळ प्रशंसा होवो .

**अ**र्धगामधून, पृथ्वीवरून व समुद्रामधून तुझी स्तुती होवो  
आणि सर्वकाळ प्रशंसा होवो .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत २ :** आपली गणती श्रद्धावंत, देवदूत आणि मुलांमध्ये व्हावी . मृत्युवर विजयी होऊन आपण त्यांच्यासोबत 'प्रभूच्या नावाने येत आहे तो धन्य' हे गीत गाऊ या .

\*\*\*\*\*

**प्रतिगीत ३ :** प्रभूच्या नावाने येत आहे तो धन्य, स्वर्गात शांती, आणि परम स्वर्गात स्तुती .

स्तोत्र १५०

**प**रमेशाचे स्तवन करा .

देवाचे त्याच्या पवित्र स्थानी स्तवन करा ;

त्याच्या सामर्थ्याच्या अंतराळात त्याचे स्तवन करा .

त्याच्या पराक्रमाच्या कृत्यांबद्दल त्याचे स्तवन करा ;

त्याच्या थोरवीच्या वैपुल्यानुसार त्याचे स्तवन करा .

**क**र्णा वाजवून त्याचे स्तवन करा .

सतार व वीणा वाजवून त्याचे स्तवन करा .

**ड**फ वाजवून व नृत्य करून त्याचे स्तवन करा .

तंतुवाद्ये व बासरी वाजवून त्याचे स्तवन करा .

**ख**णखणणारे टाळ वाजवून त्याचे स्तवन करा .

झणझणणाऱ्या झांजा वाजवून त्याचे स्तवन करा .

प्रत्येक प्राणी परमेशाचे स्तवन करो .  
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३ :** प्रभूच्या नावाने येत आहे तो धन्य, स्वर्गात शांती, आणि परम स्वर्गात स्तुती .

### शास्त्रवाचन

जखच्या ९ : ९

सियोनकन्ये, जोराने आनंदाचा गजर कर; येरूशलेमकन्ये, गजर कर; पाहा, तुझा राजा तुजकडे येत आहे; तो न्यायी व यशस्वी आहे; तो लीन आहे; गाढवावर, गाढवीच्या पिलावर म्हणजे शिंगरावर बसून येत आहे .

### लघु प्रतिसाद

**प्रतिसाद :** प्रभो, तुझ्या रक्ताने तू आम्हाला मुक्त केले आहेस .

**प्रतिसाद :** प्रभो, तुझ्या रक्ताने तू आम्हाला मुक्त केले आहेस .

**चरण :** प्रत्येक वंश, भाषा, लोक आणि राष्ट्र यांपासून

**प्रतिसाद :** प्रभो, तुझ्या रक्ताने तू आम्हाला मुक्त केले आहेस .

**त्रैक्य स्तुती :** पिता, पुत्र आणि पवित्र आत्मा ह्यांचा गौरव असो .

**प्रतिसाद :** प्रभो, तुझ्या रक्ताने तू आम्हाला मुक्त केले आहेस .

**जखच्याच्या स्तोत्राचे प्रतिगीत :** झावळ्यांच्या फांद्या आपल्या हाती घेऊन आपण येणाऱ्या प्रभूचा जयजयकार करू या . गीते आणि आध्यात्मिक गायने गात उल्हासाने गुणगान करीत आपण त्याला भेटायला जाऊ या : प्रभू धन्य असो !

### जखच्याचे स्तोत्र

इस्त्राएलचा देव प्रभू धन्यवादित असो,  
कारण त्याने आपल्या लोकांची भेट घेऊन  
त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'  
ह्याच्या घराण्यात 'बलवान् उद्धारक प्रस्थापित केला आहे;  
हे त्याने युगाच्या प्रारंभापासून

आपल्या पवित्र संदेष्ट्यांच्या मुखाद्वारे सांगितले होते;’  
म्हणजे आपल्या ‘शत्रूंच्या’ व आपला ‘द्वेष करणाऱ्या’  
सर्वांच्या ‘हातून’ सुटका करावी;  
अशासाठी की, ‘आपल्या पूर्वजांवर’ त्याने ‘दया’ करावी.  
आणि त्याने ‘आपला’ पवित्र ‘करार’ म्हणजे जी शपथ  
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,  
ती अशी की, तुम्ही आपल्या शत्रूंच्या हातून सुटून  
माझ्यासमोर पवित्रतेने व नीतीने  
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,  
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव द्यावा .  
आपल्या देवाच्या परम दयेने हे झाले आहे;  
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छायेत बसलेल्यांना प्रकाश द्यावा’,  
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**जखऱ्याच्या स्तोत्राचे प्रतिगीत:** झावळ्यांच्या फांद्या आपल्या हाती घेऊन आपण येणाऱ्या प्रभूचा जयजयकार  
करू या . गीते आणि आध्यात्मिक गायने गात उत्साहाने गुणगान करित आपण त्याला भेटायला जाऊ या :  
प्रभू धन्य असो !

## विनंत्या

**प्रतिसाद:** प्रभूच्या नावाने येत आहे तो धन्य !

आपण ख्रिस्त प्रभूचा जयजयकार करू या . जेव्हा त्याने येरूशलेममध्ये प्रवेश केला तेव्हा लोकांनी त्याचा  
मशिहा आणि राजा म्हणून जयघोष केला . **प्रतिसाद:** प्रभूच्या नावाने येत आहे तो धन्य !

**युगानुयुगे** राज्य करणाऱ्या हे दाविदपुत्रा, तुला होसान्ना . तू मरणावर आणि नरकावर विजय मिळविलास, तुला

होसान्ना . **प्रतिसादः** प्रभूच्या नावाने येत आहे तो धन्य !

**दुःख** सहन करून आपल्या गौरवात जाण्यासाठी तू येरूशलेममध्ये प्रवेश केलास . - तुझ्या ख्रिस्तसभेला सार्वकालिक जीवनाच्या पास्का उत्सवात सहभागी कर . **प्रतिसादः** प्रभूच्या नावाने येत आहे तो धन्य !

**तुझा** क्रूस जीवनाचे झाड बनले . - बाप्तिस्मा स्वीकारलेल्या सर्व श्रद्धावंतांना तुझ्या विजयात सहभागी कर . **प्रतिसादः** प्रभूच्या नावाने येत आहे तो धन्य !

**तू** पाप्यांचे तारण करण्यासाठी आलास . - श्रद्धा, आशा आणि प्रीती अंगिकारणाऱ्या सर्वांना तुझ्या राज्यात सामावून घे . **प्रतिसादः** प्रभूच्या नावाने येत आहे तो धन्य !

**आमच्या** स्वर्गीय बापा ...

### **समारोपाची प्रार्थना**

हे सर्वसमर्थ, सनातन परमेश्वरा, आमचा तारणारा प्रभू येशू ख्रिस्त ह्याच्याद्वारे तू मानवजातीला नम्रतेचे उदाहरण घालून दिले . मानव होऊन क्रुसावर प्राणार्पण करून त्याने तुझी इच्छा पूर्ण केली . त्याच्या दुःखसहनाचा आदर्श समोर ठेवून आम्ही तुझी साक्ष जगाला द्यावी म्हणून आम्हाला साहाय्य कर . त्याच्या पुनरूत्थानात सहभागी होण्यास आम्हाला पात्र कर . ही प्रार्थना आम्ही, तुझ्याबरोबर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**प्रतिसादः** आमेन .

(धर्मप्रांतीय उपासना आयोग फा . रॉबर्ट डिसोजा ह्यांच्या अथक परिश्रमाबद्दल तसेच सहाय्य करणा-या सर्वांचा ऋणी आहे .)